

परिशिष्ट 'अ'

राज्यातील कृषी विद्यापीठांतर्गत पदवीपूर्व अभ्यासक्रमातील विद्यार्थ्यांच्या आंतरविद्यापीठीय / आंतरमहाविद्यालयीन बदल्यांसाठी निकष

- (१) पदवी अभ्यासक्रमाच्या फक्त तिस-या आणि पाचव्या सत्रासाठी बदल्या करण्यात येतील.
- (२) तिस-या सत्रामध्ये बदलीस इच्छुक विद्यार्थी पहिल्या सत्राचे सर्व विषय उत्तीर्ण असणे अनिवार्य असावे. तसेच पाचव्या सत्रामध्ये बदलीस इच्छुक विद्यार्थी तिस-या सत्रापर्यंतचे सर्व विषय उत्तीर्ण असणे अनिवार्य असावे.
- (३) आंतरविद्यापीठ बदल्यांसंबंधीचे प्रस्ताव कृषी परिषद कार्यालयास सादर करतांना प्रति विद्यार्थी रु.२५०/- याप्रमाणे शुल्काची एकूण रक्कम धनाकर्षाद्वारे कृषी परिषद कार्यालयात जमा करावी.
- (४) संबंधित रकमेचा धनाकर्ष असल्याशिवाय याबाबतचे प्रस्ताव विचाराधीन घेतले जाणार नाहीत, याची कुलसचिव व अधिष्ठाता यांनी कृपया नोंद घ्यावी.
- (५) महाविद्यालयाच्या प्रवेश क्षमतेतर्गत रिक्त जागीच बदल्या करण्यात याव्यात. म्हणजेच महाविद्यालयाच्या प्रवेश क्षमतेपेक्षा जास्त जागांवर बदल्या करू नयेत.
- (६) भारतीय कृषी अनुसंधान परिषद, नवी दिल्ली यांच्या कोटयांतर्गत प्रवेश घेतलेले विद्यार्थी तसेच व्यवस्थापन कोटयांतर्गत प्रवेश घेतलेले विद्यार्थी आंतरविद्यापीठीय / आंतरमहाविद्यालयीन बदलीसाठी पात्र ठरविण्यात येऊ नयेत.
- (७) विद्यार्थ्यांच्या बदल्या गुणवत्तेनुसार करण्यात याव्यात. यामध्ये तिसऱ्या सत्रासाठी बदली असल्यास पहिल्या सत्राचे गुण विचारात घ्यावेत. पाचव्या सत्रासाठी बदली असल्यास पहिल्या ते तिसऱ्या सत्रापर्यंतचे गुण विचारात घ्यावेत.
- (८) विद्यार्थ्यांने वैद्यकीय कारणास्तव बदली मागितली असल्यास जिल्हा शल्य चिकित्सकाचे (Civil Surgeon) प्रमाणपत्र अनिवार्य असावे.
- (९) शासकीय / अनुदानित महाविद्यालयांतील विद्यार्थी शासकीय / अनुदानित महाविद्यालयांमध्ये बदलीस पात्र असावा. शासकीय / अनुदानित महाविद्यालयांतील विद्यार्थी विना अनुदानित महाविद्यालयांमध्ये बदलीसाठी पात्र असावा. विना अनुदानित महाविद्यालयातील विद्यार्थी विना अनुदानित महाविद्यालयांमध्ये बदलीसाठी पात्र असावा.
- (१०) सध्या शिकत असलेल्या महाविद्यालयाचे ना हरकत प्रमाणपत्र अनिवार्य असावे.
- (११) बदलीस इच्छुक विद्यार्थ्यांची यापूर्वी आंतरविद्यापीठीय / आंतरमहाविद्यालयीन बदली झालेली नसावी.
- (१२) विद्यापीठांतर्गत आंतरमहाविद्यालयीन बदली असल्यास याबाबत उक्त निकषानुसार संबंधित विद्यापीठस्तरावर निर्णय घेण्यात यावेत.
- (१३) कृषी विद्यापीठस्तरावर आंतरमहाविद्यालयीन बदल्यांची कार्यवाही पूर्ण झाल्यानंतर आंतरविद्यापीठीय बदल्यांसदर्भात कृषी परिषदस्तरावर निर्णय घेण्यात यावेत. तथापि, कृषी परिषदेच्या मान्यतेनंतर संबंधित कृषी विद्यापीठांनी बदल्यांविषयक आदेश निर्गमित करावेत.
- (१४) पदव्युत्तर व आचार्य पदवी अभ्यासक्रमात शिक्षण घेत असलेल्या विद्यार्थ्यांच्या आंतरविद्यापीठीय व आंतरमहाविद्यालयीन बदल्या करण्यात येऊ नयेत.
